



Tu'unga fakangatangata 'o e Vaí Lēvolo 1 - Faka'aonga'i e me'a fu'ifu'i musié (sprinklers) 'i he 'aho hono ua kotoa pē

Kapau 'okú ke nofo 'i ha fale 'oku fika tauhoa, te ke lava 'o faka'aonga'i 'a e me'a fu'ifu'i musié pe fakatafenga vaí 'i he ngaahi 'aho pē 'oku fika tauhoá mei he taimi 6-8am mo e 7-9pm. Kapau 'okú ke nofo 'i ha fale 'oku fika ta'etauhoa, 'oku faka'aonga'i 'a e lao tatau pē ki he ngaahi 'aho ta'etauhoá. 'Oku fakangatangata pē hono faka'aonga'i 'o e me'a fu'ifu'i musié pe fakatafenga vaí ki he ngaahi taimi ko 'ení koe'uhí 'oku tokoni ke fakasi'isi'i e vai 'oku liliu mao 'i he vela 'o e 'ahó. 'Oku hanga 'e hono vahevahe 'o e ngaahi falé 'aki 'a e fika ta'etauhoá mo e fika tauhoá ke vahevahe lelei ai 'a e lahi 'o e fiema'u vai faka'ahó, mo tokoni ke leva'i lelei 'a e ngaahi lēvolo 'o e tufaki vai faka'ahó.

Te ke lava 'o faka'aonga'i ha ngaahi me'a fu'ifu'i ngoue 'oku pukepuke 'i ho nimá 'i ha fa'ahinga taimi pē, 'i ha fa'ahinga 'aho, koloa pē ke 'oua na'á ke mavahe kae tuku ta'etokanga'i kinautolu.



Tu'unga Fakangatangata 'o e Vaí Lēvolo 2 - 'Oua na'a ngāue 'aki ha me'a fu'ifu'i musie pe fakatafenga vai. Fu'ifu'i nima pē ho'o ngoué.

'Oku tapu hono ngāue 'aki e ngaahi founa fu'ifu'i vai 'oku 'ikai te ke 'i ai ke tokanga'í.

Te ke lava 'o fu'ifu'i nima ho'o ngoué 'i ha fa'ahinga taimi pē, 'i ha fa'ahinga 'aho, koloa pē ke 'oua na'á ke mavahe mei ho'o housi vaí pe me'angāue fu'ifu'i.



Tu'unga Fakangatangata 'o e Vaí Lēvolo 3 - Ta'ofi hono faka'aonga'i 'o e vai 'i tu'á

'Oku tapu'i kotoa hono ngāue 'aki 'o e vai 'i tu'a 'i ho 'api nofo'angá. 'E lava ke hokohoko atu e ngāue 'a e ngaahi pisinisi 'o hangē ko e angamaheni, kae kātaki 'o fakapotopoto'i ho'o ngāue'aki e vai.

'E lava ke hoko ho'o muimui ki he ngaahi fakangatangata lēvolo 3 ke ne fakasi'isi'i ai 'a e tu'u laveangofua ke 'unu ki he Lēvolo 4. Neongo te ke lava 'o fakatolonga 'a e vai 'i he ngaahi 'ēlia kehé, 'oua na'a holoki ai 'a e lahi 'o e vai 'okú ke inú.



Tu'unga Fakangatangata 'o e Vaí Lēvolo 4 - Ta'ofi kotoa hono faka'aonga'i 'o e vai 'i tu'á, fakasi'isi'i e ngāue'aki 'o e vai 'i falé

'Oku 'uhinga 'a e Tu'unga Fakangatangata 'o e Vaí Lēvolo 4, 'oku 'i ai 'a e mātu'aki nounou 'i he vai.

'I he lēvolo 4, 'oku tapui kotoa ai 'a e faka'aonga'i 'o e vai 'i tu'á, pea 'oku fiema'u ke holoki 'etau faka'aonga'i e vai 'i falé ke fakapapau'i 'oku 'i ai e vai fe'unga ma'á e tokotaha kotoa pē.

Ke tokoni ki hono fakahaofi 'o e vai, 'oku totonu ke ta'ofi kotoa hono faka'aonga'i 'e he kakai 'a e vai 'i tu'á, kaukau miniti 'e 2 pē pea fakafe'unga pē 'enau foó ki he fo'i tā 'e 1 ki he tokotaha 'i he uike. Neongo te ke lava 'o fakahaofi 'a e vai 'i he ngaahi feitu'u kehe, 'oua na'a fakasi'isi'i ai 'a e lahi 'o e vai 'okú ke inú.